



PARLAMENT EWROPEW

2009 - 2014

---

*Kumitat għas-Sajd*

---

**2010/2040 (INI)**

19.7.2010

# OPINJONI

tal-Kumitat għas-Sajd

għall-Kumitat għat-Trasport u t-Turizmu

dwar Politika Marittima Integrata – Evalwazzjoni tal-progress li sar u sfidi  
godda  
(2010/2040(INI))

Rapporteur għal opinjoni: Antonello Antinoro

PA\_NonLeg

## SUGĠERIMENTI

Il-Kumitat għas-Sajd jistieden lill-Kumitat għat-Trasport u t-Turizmu, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jiġbed l-attenzjoni għall-importanza li l-politika tas-sajd u tal-akkwakultura tiddaħhal fil-Politika Marittima Integrata (PMI) bħala politika shiħa, u mhux waħda subordinata għal politiki oħra, sabiex jingħata l-aktar rispons xieraq għat-thassib ambjentali u ekonomiku kemm tas-soċjetà generali, kif ukoll tas-settur tas-sajd innifsu;
2. Jikkonferma l-bżonn li jinholqu strumenti politiċi transsettorjali li jipprovdu qafas għas-settur tas-sajd u tal-akkwakultura li jkunu kapaċi, fost oħrajn, li jottimizzaw l-organizzazzjoni tal-ispazju marittimu Ewropew, li jsaħħu l-iżvilupp tal-għarfien dwar il-baħar u li jiżguraw sorveljanza marittima integrata;
3. Jinsisti, b'mod partikolari, li r-restrizzjonijiet u l-ispeċifitàjiet proprji tas-setturi tas-sajd u tal-akkwakultura jiġu kkunsidrati mill-Politika Marittima Integrata (PMI) f'dak li jikkonċerna l-użu tal-qasam marittimu, partikolarment fir-rigward tad-disponibilità taz-zoni neċessarji biex jitwettqu dawn l-attivitajiet u l-htieġa li jitharsu l-habitats tal-baħar billi jiġu stabbiliti riservi tal-baħar u miżuri oħra għal dak il-għan, b'enfasi speċjali fuq ir-riċerka ppjanata aħjar u li jintegraw bis-shiħ id-diversità geografika u klimatologika ta' kull baċin marittimu;
4. Jinsisti b'mod partikolari dwar il-bżonn assolut li jiġu implimentati programmi ta' riċerka multidixxiplinarji maħluqa speċifikament biex jiġu integrati b'mod korrett l-attivitajiet kollha magħmula fil-qasam marittimu, li jikkonċernaw b'mod partikolari kemm il-preservazzjoni tal-ekosistemi tal-baħar kif ukoll it-teknoloġiji l-godda (makkinarju għas-sajd aktar selettivi, muturi aktar ekoloġiċi, żvilupp tal-ispeċji maqbuda, eċċ.) li joffru benefiċċju dirett għas-setturi tas-sajd u tal-akkwakultura;
5. Iqis li t-tiŝiħ tal-kooperazzjoni reġjonali huwa indispensabbli sabiex tinkiseb ġestjoni sostenibbli u aktar effiċjenti tar-riżorsi tal-ibħra u tal-kosta, partikolarment fejn fejn iż-zona marittima twassal għal interdipendenza, hekk kif inhu l-każ f'hafna baċini marittimi, per eżempju fil-Mediterran jew fil-baħar Baltiku;
6. Huwa konxju mill-fatt li d-delimitazzjoni tal-fruntieri bejn il-pajjiżi Ewropej Mediterranji ġirien u pajjiżi Mediterranji oħra tohloq kwistjonijiet kumplessi u delikati mil-lat politiku, li jistgħu jikkompromettu l-emerġenza ta' politika marittima integrata reali għar-reġjun, b'mod partikolari f'dak li jikkonċerna l-ġestjoni tar-riżorsi tas-sajd;
7. Jistieden għalhekk lill-Unjoni Ewropea sabiex tagħmel kampanja fi hdan l-Unjoni għall-Mediterran biex l-abbozz ta' kodiċi komuni ta' prattiki tajba fis-setturi tas-sajd u tal-akkwakultura jiġi integrat fil-programm ta' din l-organizzazzjoni internazzjonali ġdida;
8. Jitlob għal żvilupp ta' skambji bejn l-atturi istituzzjonali tal-PMI u tal-Politika Komuni tas-Sajd (PKS) fil-qafas tar-reġjonalizzazzjoni mixtieqa minn din tal-aħhar, sabiex

jintlaħaq il-potenzjal tas-sinergiji bejn il-PMI u l-PKS, b'mod partikolari fil-kuntest ta' approċċ ibbażat skont il-baċin tas-sajd;

9. Jitlob ukoll li jissahħu l-mekkanizmi ta' kollaborazzjoni bejn id-diversi politiki li flimkien jiffurmaw il-PMI, inkluża l-Politika Komuni tas-Sajd (PKS), billi wieħed jibbaża b'mod partikolari fuq entitajiet kongunti ta' konsultazzjoni stabbiliti f'kull Stat Membru li jiġbru fihom atturi mis-setturi kollha involuti u li, għaldaqstant, jippermettu li jkun hemm skambju ġenwin bejn dawk il-politiki;
10. Jenfasizza li x-xewqa li jara l-PMI tikkontribwixxi għas-salvagwardja ta' settur Ewropew tas-sajd ekonomikament u soċjalment vijabbli, li jirrispetta l-ambjent iżda li huwa wkoll li jkun sors ta' ġid għall-partecipanti tiegħu, se tikkontribwixxi wkoll għas-suċċess tal-politiki Komunitarji dwar l-impjieg u tal-iżvilupp ekonomiku, inkluża l-politika kummerċjali, kif ukoll għall-provvista ta' ikel ta' kwalità għolja fl-UE, li hija nnifisha għandha nuqqasijiet serji f'dal-qasam;
11. Jitlob sabiex il-prinċipji tal-effiċjenza tar-riżorsi u l-produzzjoni u l-konsum sostenibbli jiġu integrati fil-PMI;
12. Jenfasizza li kemm is-sajd kif ukoll l-akkwakultura għandhom posthom fl-ekonomija marittima u l-iżvilupp tar-reġjuni tax-xtut li ta' spiss ikunu remoti, li l-PMI għandha tagħtihom spinta f'termini ekonomiċi, soċjali u ambjentali;
13. Iqiegħed enfasi fuq l-importanza essenzjali tal-ippjanar tal-ispazju marittimu Ewropew u l-użi tiegħu għar-reġjuni tax-xtut, u għar-reġjuni periferiċi b'mod partikolari, u jenfasizza l-ħtieġa li jitharsu l-iktar reġjuni marittimi bioġeografiċi delikati f'termini ekoloġiċi, filwaqt li s-settur tas-sajd jithalla jisfrutta r-riżorsi tiegħu fuq bażi sostenibbli;
14. Itenni l-ħtieġa urġenti li jitnaqqsu l-pressjonijiet fuq l-ambjent tal-baħar li joriġinaw mill-art, b'mod partikolari t-tniġġis industrijali u -agrikoltu u l-ġestjoni ħażina taż-żoni tax-xtut, fil-kuntest ta' approċċ integrat ibbażat fuq l-ekosistema; jenfasizza, barra minn hekk, il-ħtieġa urġenti ta' ħolqien ta' netwerk ta' żoni protetti tal-baħar;
15. Jenfasizza r-rwol importanti ta' riċerka mmirata u integrata dwar il-baħar u l-promozzjoni tal-innovazzjoni, rwol li se jgħin sabiex jiġu sodisfati l-ħtiġijiet tal-partijiet interessati b'mod effettiv u sabiex tinzamm il-bijodiversità tal-baħar; jistieden lill-Kummissjoni biex tipprevedi l-eventwalità li jkun hemm appoġġ aktar sostanzjali għar-riċerka applikata fil-qafas tat-tmien programm ta' qafas, per eżempju, permezz ta' koordinazzjoni orizzontali tal-programmi ta' riċerka kkonċernati, iffinanzjar aktar adegwat u l-ħolqien ta' istitut Ewropew tar-riċerki tal-baħar;
16. Jitlob b'mod urġenti lill-Kummissjoni u lill-Istati Membri biex jivvalutaw mill-ġdid ir-riskji li joħorġu mit-tħaddim ta' pjattaformi tat-tħaffir offshore, mill-parks offshore tal-enerġija mir-riħ, mill-estrazzjoni ta' ramel u żrar u minn użi ohra li għandhom bżonn l-ispazju, filwaqt li wieħed iżomm f'moħħu l-pożizzjoni aktar dgħajfa tas-sajd, is-sajjieda u l-komunitajiet li jgħixu mal-kosta;
17. Jitlob għal involviment akbar u partecipazzjoni aktar attiva tas-settur tas-sajd fil-

gruppi marittimi tal-Ewropej;

18. Jappoggja l-intenzjoni ddikjarata tal-Kummissjoni li tiffinanzja l-PMI b'limitu ta' 50 miljun euro matul is-sentejn li ġejjin, sabiex tibni fuq proġetti preċedenti fl-oqsma tal-politika, il-governanza, is-sostenibbiltà u s-sorveljanza;
19. Jenfasizza l-bżonn ta' evalwazzjoni tal-bżonnijiet finanzjarji supplimentari tal-Istati Membri kostali u, jekk ikun meħtieġ, li jkun hemm kontribut finanzjarju fil-kuntest tas-sorveljanza marittima tal-ilmijiet Ewropej;
20. Jenfasizza li l-finanzjament għall-implimentazzjoni tal-PMI għandu jiġi ggarantit fil-livell tal-baġit Komunitarju permezz ta' kontribut proporzjonali mis-setturi kollha affettwati minn din il-politika, billi titqies id-differenza fl-importanza li jagħti l-baġit tal-Unjoni lil kull politika;
21. Jitlob li tingħata iktar importanza lill-għoti ta' informazzjoni liċ-ċittadini tal-UE u lill-garanzija tal-partecipazzjoni pubblika fl-oqsma kollha tal-PMI.

## RIŻULTAT TAL-VOTAZZJONI FINALI FIL-KUMITAT

|   |   |
|---|---|
| <b>Data tal-adozzjoni</b>   | 14.7.2010   |
| <b>Riżultat tal-votazzjoni finali</b>   | +: 19<br>-: 2<br>0: 1   |
| <b>Membri preżenti għall-votazzjoni finali</b>                                | Josefa Andrés Barea, Antonello Antinoro, Alain Cadec, João Ferreira, Carmen Fraga Estévez, Pat the Cope Gallagher, Marek Józef Gróbarczyk, Carl Haglund, Iliana Malinova Iotova, Werner Kuhn, Isabella Lövin, Guido Milana, Maria do Céu Patrão Neves, Ulrike Rodust, Struan Stevenson, Catherine Trautmann, Jarosław Leszek Wałęsa |
| <b>Sostitut(i) preżenti għall-votazzjoni finali</b>                           | Izaskun Bilbao Barandica, Luis Manuel Capoulas Santos, Raúl Romeva i Rueda, Ioannis A. Tsoukalas  |
| <b>Sostitut(i) (skont l-Artikolu 187(2)) preżenti għall-votazzjoni finali</b> | Veronica Lope Fontagné  |